

Недоступен ни однин перевод.

Сафорати Тоҷикистон дар Русия ба хабархо, ки гӯиё корманди сафорати мазкур бо номи полковник Назаров тарики таҳдид аз соҳибкорони тоҷик дар Русия пул меситонад, вокуниш кардааст

ДУШАНБЕ, 4 мар – Sputnik. Полковник Назаров, ки расман гӯиё ноиби сафир дар умури иқтисодӣ ва аслан корманди мақомоти амнияти Тоҷикистон мебошад, аз соҳибкорони тоҷик дар Русия бо таҳдид садҳо ҳазор рубл меситонад, хабар дод сомонӣ "Ахбор" дар як матлаб зерӣ унвони “Доля” надихӣ, салафият мебарорам... полковник Назаров рекетири пагондор ва “банда”-и ӯ.

Сафорати Тоҷикистон дар Русия бо паҳши як иттилоия дар сафҳаи фејсбукиаш навиштааст, ки матлаби мазкур “бидуни далел ва воқеият” интишор шуда, сафорат онро қотеона рад мекунад.

Дар матлаби мавриди назар бо таъба соҳибкорони муқими Русия аз фарде ба номи “Назаров, муовини сафир дар умури иқтисодӣ” [хикоят мешавад](#), ки дар сафорати Тоҷикистон дар Маскав ништа, тоҷикони сарватманди Русияро тарс медиҳад ва аз онҳо пулҳои хангуфт талаб мекунад. Ба иддаои мусоҳибони сомона, ки нахостаанд номашон зикр шавад, Назаров ном ба онҳо мегуфтааст, ки агар ба ӯ маблағ пардохт накунад, онҳоро ба узвият дар ҷараёни мамнӯъи салафия муттаҳам карда, аз ҳукумати Русия истирдодашон ба Тоҷикистонро тақозо хоҳад кард.

Манбаъ навиштааст, тамоми маълумот дар бораи Назаров пӯшида аст, вале бино ба иттилои дарёфтӣ ин нафар дар асл корманди Қумитаи давлатии амнияти миллии Тоҷикистон буда, рутбаи полковниро дорад. Инчунин аз қавли мусоҳибон иттилоъ дода шудааст, ки дастаи полковник Назаров дар наздикии истоҳи метрои “Савёловская” як офисро иҷора гирифта, дар он ба тамаъкорӣ даст мезананд.

Сафорати Тоҷикистон дар Русия мегӯяд, чунин мақом ва чунин фард аслан дар ин сафорат қор намекунад.

“Дар Сафорати Тоҷикистон дар Русия нафаре бо насаби “Назаров” қор намекунад ва чунин мансаб ва ё мақоме ба сифати “муовини сафир дар умури иқтисодӣ” барои фаъолияти дипломатӣ дар намоёндагии дипломатӣ мавҷуд нест”, - омадааст дар иттилоияи сафорат.

Дар иттилоия хушдор дода шудааст, ки “сафорати Тоҷикистон дар Русия дар сурати такрор шудани тухмат ва интишори маълумоти беасос, ҷиҳати ҳимояи шаъну шарафи худ, дар асоси ҳуқуқ ва меъёрҳои байналмилалӣ ҷораҳои зарурӣ хоҳад андешид”. Феълан маълум нест, соҳибқороне, ки аз аъмоли нафари ба ном Назаров ба расонаҳо шикоят кардаанд, ба мақомоти ҳифзи ҳуқуқ низ муроҷиат намудаанд ё на.

Read more: <https://sputnik-tj.com/incidents/20200304/1030818880/Vokunishi-saforat-ba-khabari-dolya-sitonii-polkovnik-Nazarov-az-tojironi-tojik-dar-Rusiya.html>